

॥ ಗೋಪಿಯ ಭಾಗ್ಯ ॥

ಗೋಪಿಯ ಭಾಗ್ಯವಿದು । ಗೋಪಾಲ ಕೃಷ್ಣನ ಈ ಪರಿ ಸೇವಿಸುವುದು ॥ಪ॥

ಹೆತ್ತವಳಿವನ ಎತ್ತಲು ಪಡೆಯದೆ । ಮತ್ತೆ ಸೆರೆಮನೆಯೊಳಗಿರುತಿರಲು ।
ಹೆತ್ತಮ್ಮ ಗೋಪಿಗೆ ಎತ್ತಿ ಮುದ್ದಿಸುವುದು । ಎಷ್ಟು ಜನ್ಮದ ಸುಕೃತವೋ ॥೧॥

ಮಣ್ಣು ನುಂಗಿದನೆಂದು ಅಣ್ಣ ರಾಮನು ಪೇಳೆ ।
ಸುಮ್ಮನೆ ಬಿಗಿದೊಪ್ಪಿ ಒಮ್ಮೆ ಬಾಯ್ತೆರೆಸಲು ।
ತನ್ನಮ್ಮ ಗೋಪಿಗೆ ಬ್ರಹ್ಮಾಂಡವ ತೋರಿದ ಚಿನ್ಮಯನ ಸೇವಿಪುದು ॥೨॥

ಜನನಿ ಜನಕರಿಗಿಲ್ಲ ಮನು ಮುನಿಗಳಿಗಿಲ್ಲ ।
ವನಜನಾಭನ ಸೇವೆ ಗೈಯುವುದು ।
ಚಿನುಮಯಾತ್ಮಕ ಶ್ರೀ ಹರಿಯ ಮುದ್ದಾಡುತ್ತ ಅನುದಿನ ಸೇವಿಪುದು ॥೩॥